

DEMAND No. 52

"That a sum not exceeding Rs. 39,00,000 on Revenue Account be granted to the Government to defray the charge which will come in course of payment during the financial year ending 31st day of March 1985 in respect of Wakfs."

DEMAND No. 59

"That a sum not exceeding Rs. 22,12,57,000 on Revenue Account and Rs. 7,00,000 on Capital Account be granted to the Government to defray the charges which will come in course of payment during the financial year ending 31st day of March 1985 in respect of Labour and Employment."

MR. DEPUTY SPEAKER.—Now, we shall take up question hour.

ನಗರ ಸಭೆ ಹಾಗೂ ಪುರಸಭೆಗಳಿಂದ ಪ್ರವೇಶ ತೆರಿಗೆಯಲ್ಲಿ ಪಾಲೂ ಮಾಡಿ ಕೊಳ್ಳುವುದು

ಶ್ರೀ ಎ.ಎಸ್. ಆಚಾರ್ಯ (ಹಾಡುಪ್ಪ).— ಮಾನ್ಯ ಮಂತ್ರಿ, ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ೧೯೭೯ರಿಂದ ರಾಜ್ಯಾದ್ಯಂತ ಸರ್ಕಾರದವರು ಪ್ರವೇಶ ತೆರಿಗೆಯನ್ನು ವಸೂಲು ಮಾಡುತ್ತಿರುವುದು ನಿಜವೇ ?

ಆ) ಹಿಂದೆ ಆರ್ಕಾಯ್ ತೆರಿಗೆ ವಸೂಲು ಮಾಡದ ಪಟ್ಟಣಗಳಲ್ಲಿ ಪ್ರವೇಶ ತೆರಿಗೆಯನ್ನು ವಸೂಲು ಮಾಡುತ್ತಿರುವುದು ನಿಜವೇ ?

ಇ) ಸದರಿ ತೆರಿಗೆಯಲ್ಲಿ ಒಂದು ಪಾಲನ್ನು ಆಯಾ ನಗರ ಸಭೆ, ಪುರಸಭೆಗಳಿಗೆ ನೀಡಲಾಗುತ್ತದೆಯೇ ?

ಈ) ಹಾಗಿದ್ದರೆ ದಕ್ಷಿಣ ಕನ್ನಡ ಜಿಲ್ಲೆಯ ೧೨ ಪುರಸಭೆಗಳಿಗೆ ಹಾಗೂ ಧಾರವಾಡ ಜಿಲ್ಲೆಯ ಆಳ್ವೆಗೆರೆ ಪುರಸಭೆಗಳಿಗೆ ೧೯೭೯ರಿಂದ ಈವರೆಗೆ ವರ್ಷವಾರು ಎಷ್ಟು ಹಣ ಮೇಲಿನ ಬಾಬಿನಿಂದ ಸಂದಾಯವಾಗಿದೆ ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮಂತ್ರಿ, ಮಂತ್ರಿಗಳು).—

ಅ) ೧೭-೧೯೮೦ರವರೆಗೆ ಪ್ರವೇಶ ತೆರಿಗೆಯನ್ನು ರಾಜ್ಯದ ೨೭ ಅಧಿಸೂಚಿತ ಸ್ಥಳೀಯ ಪ್ರದೇಶಗಳಲ್ಲಿ ಮಾತ್ರ ಕೊಡಬೇಕಾಗಿತ್ತು. ೨೧-೧೨-೮೦ರಿಂದ ಈ ತೆರಿಗೆಯ ವಸೂಲಿಯನ್ನು ರಾಜ್ಯದ ಎಲ್ಲಾ ಪುರಸಭೆಗಳ ಪ್ರದೇಶಗಳಲ್ಲಿ ವಿಸ್ತರಿಸಲಾಗಿದೆ.

ಆ) ಹೌದು.

ಇ) ಇಲ್ಲ.

ಈ) ಉದ್ಭವಿಸುವುದಿಲ್ಲ.

ಶ್ರೀ ಎ. ಎಸ್. ಆಚಾರ್ಯ.— ಸನ್ಮಾನ್ಯ ಅಧ್ಯಕ್ಷರೇ, ೨ನೇ ಪ್ರಶ್ನೆಗೆ ಹೌದು ಎಂದು ಹೇಳಿದ್ದೀರಿ ಇವತ್ತಿನ ದಿವಸ ಆರ್ಕಾಯ್‌ನ್ನು ರದ್ದು ಮಾಡಿದ ಮೇಲೆ ಪ್ರವೇಶ ತೆರಿಗೆಯೆಂದು ಹಾಕಿದ್ದೀರಿ. ಈ ತೆರಿಗೆಯಿಂದ ಬರಹಕ್ಕೆ ಹಣವನ್ನು ಮುನಿಸಿಪಾಲಿಟಿಯವರಿಗೆ ಕೊಡುತ್ತಿಲ್ಲ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ

ಮತ್ತು ಧಾರವಾಡ ಜಿಲ್ಲೆಯ ಅಣ್ಣಿಗೇರಿ ಮಂತ್ರಿತರ ಮುನಿಸಿಪಾಲಿಟಿಗಳಿಗೆ ಆಕ್ಟಾಯ್‌ಗೆ ಬದಲು ಪ್ರವೇಶ ತೆರಿಗೆಯನ್ನು ಏನು ಹಾಕಿದ್ದೀರಿ. ಆ ಪರಿಹಾರವನ್ನು ಕೊಡುತ್ತಿಲ್ಲ. ರಾಜ್ಯದ ಎಲ್ಲಾ ಕಡೆಗಳಲ್ಲೂ ಸೇಲ್ಸ್ ಟ್ಯಾಕ್ಸ್, ಸರ್ಚಾರ್ಜ್, ಎಂಟ್ರಿ ಟ್ಯಾಕ್ಸ್, ಮೋಟಾರ್ ವೆಹಿಕಲ್ ಟ್ಯಾಕ್ಸ್ ಎಂದು ವಸೂಲಿ ಮಾಡುತ್ತಿರುವಾಗ ಕೆಲವು ಮುನಿಸಿಪಾಲಿಟಿಗಳಿಗೆ ಮಾತ್ರ ಪರಿಹಾರವನ್ನು ಕೊಡದೇ ಇರುವುದು ನ್ಯಾಯವೇ? ಮತ್ತು ಈ ಮುನಿಸಿಪಾಲಿಟಿಗಳವರಿಗೆ ಹಿಂದಿನಿಂದ ಬರಬೇಕಾಗಿರತಕ್ಕ ಬಾಕಿ ಹಣವನ್ನು ಒದಗಿಸಿ ಕೊಡುತ್ತೀರಾ ?

ಶ್ರೀ ಕೆ. ರಾಮಾಚಾರಿ.—ಆಕ್ಟಾಯ್ ಬದಲಾಗಿ ಪ್ರವೇಶ ತೆರಿಗೆಯನ್ನು ಹಾಕಿರುವ ಉದ್ದೇಶ ವೇನೆಂದರೆ ಆ ಹಣವನ್ನು ಆಯಾಯಾ ನಗರಸಭೆ ಮತ್ತು ಪುರಸಭೆಗಳಿಗೆ ಕೊಡಬೇಕು ಎನ್ನ ತಕ್ಕ ಉದ್ದೇಶ ಎರೆಯುವುದರಿಂದ ಅದನ್ನು ಕೊಡದೇ ತಡೆಹಿಡಿದಿರುವುದಕ್ಕೆ ಕಾರಣವೇನು ?

ಶ್ರೀ ರಾಮಕೃಷ್ಣ ಹೆಗಡೆ.—ಮೊದಲನೆಯದಾಗಿ, ಆಕ್ಟಾಯ್ ತೆರಿಗೆಯನ್ನು ತೆಗೆದು ಹಾಕಿರುವುದರಿಂದ ಎಂಟ್ರಿ ಟ್ಯಾಕ್ಸ್‌ನ್ನು ಹಾಕಿದ್ದೇವೆಂದು ಹೇಳತಕ್ಕದ್ದು ಸರಿಯಲ್ಲ. ಕೆಲವು ಮುನಿಸಿಪಾಲಿಟಿಗಳಿಗೆ ಅದರಲ್ಲಿ ಸೌತ್ ಕೆನರಾ, ಅಣ್ಣಿಗೇರಿ ಮುಂತಾದುವುಗಳಿಗೆ ಪರಿಹಾರವನ್ನು ಕೊಡದೇ ಇರಬಹುದು. ಆಕ್ಟಾಯ್ ತೆರಿಗೆಯನ್ನು ತೆಗೆದು ಹಾಕಿರುವುದರಿಂದ ಪ್ರವೇಶ ತೆರಿಗೆಯನ್ನು ಕೊಡಲೇ ಬೇಕೆಂದು ಹೇಳತಕ್ಕದ್ದು ಅಷ್ಟೊಂದು ಸಮಂಜಸವಾದುದಲ್ಲ, ಆದರೆ ಅವರು ಹೇಳುವ ಹಾಗೆ ಅವುಗಳ ಆರ್ಥಿಕ ಪರಿಸ್ಥಿತಿ ಅಷ್ಟೊಂದು ಉತ್ತಮವಿಲ್ಲವೆಂದು ಹೇಳುವುದು ಗೊತ್ತುಂಟು, ಈ ವರ್ಷ ಒಂದೆ ಆಕ್ಟಾಯ್ ಗ್ರಾಂಟ್ ವಿಸಂ ಹೋಗುತ್ತಿತ್ತೋ ಅದನ್ನೇ ಆಧಾರವಾಗಿಟ್ಟುಕೊಂಡು ಆಕ್ಟಾಯ್ ವಸೂಲಿ ಮಾಡದೇ ಇರುವಂಥ ಮುನಿಸಿಪಾಲಿಟಿಗಳಿಗೂ ಕೊಡಾ ಇದನ್ನು ನಾವು ಕೊಡುತ್ತೇವೆ. ಬರುವ ವರ್ಷಕ್ಕೆ ಸಂಘ ಸಂಸ್ಥೆಗಳಿಗೆ ಹಣಕಾಸಿನ ಅಯೋಗವನ್ನು ರಚನೆ ಮಾಡಿದ್ದೇವೆ. ಅಯೋಗದ ಶಿಫಾರಸ್ಸು ಯಾವ ರೀತಿಯಾಗಿ ಬರುತ್ತದೆಯೋ ಮತ್ತು ಯಾವ ಆಧಾರದ ಮೇಲೆ ಅವರಿಗಿಲ್ಲಾ ಆರ್ಥಿಕ ಸಹಾಯವನ್ನು ಮಾಡಬೇಕೆಂದು ಅವರು ಸೂಚನೆ ಮಾಡುತ್ತಾರೋ ಅದನ್ನು ಗಮನದಲ್ಲಿಟ್ಟುಕೊಂಡು ಮುಂದಿನ ನಿರ್ಣಯವನ್ನು ತೆಗೆದು ಕೊಳ್ಳುತ್ತೇವೆ.

ಶ್ರೀ ಎ. ಎಸ್. ಆಚಾರ್ಯ.—ಅವರು ತೀರ್ಮಾನ ಕೊಡುವುದು ಎಲ್ಲಾ ನಗರಸಭೆಗಳಿಗೂ ಒಂದೇ ಆಗಿರುತ್ತದೆ. ಆದರೆ ಇಲ್ಲಿಯವರೆಗೂ ಪರಿಹಾರ ಬಾರದೇ ಇರುವ ಸಂಸ್ಥೆಗಳಿಗೆ ಕೊಡುವ ಬಗ್ಗೆ ಭರವಸೆ ನೀಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಈ ವರ್ಷದ ಮಟ್ಟಿಗೆ ಒಂದು ಅಡಹಾಕ್ ಅರೇಂಜ್‌ಮೆಂಟ್ ಮಾಡಿದ್ದೇವೆ. ಇದು ಎಲ್ಲಾ ಮುನಿಸಿಪಾಲಿಟಿಗಳ ಸಮಸ್ಯೆಯಾಗಿದೆ. ಅದುದರಿಂದ ಯಾವುದೇ ಒಂದು ರಾಷ್ಟ್ರೀಯ ಆಧಾರದ ಮೇಲೆ ಹಂಚುವುದಕ್ಕಾಗುವುದಿಲ್ಲ. ಅದುದರಿಂದ ಈಗ ತಾತ್ಕಾಲಿಕವಾಗಿ ಒಂದು ಆಧಾರದ ಮೇಲೆ ಈ ವರ್ಷದ ಮಟ್ಟಿಗೆ ಆ ಮುನಿಸಿಪಾಲಿಟಿಗಳಿಗೆ ಅಡಹಾಕ್ ಬೇಸಿಸ್ ಮೇಲೆ ಸ್ವಲ್ಪ ಮಟ್ಟಿನ ಗ್ರಾಂಟನ್ನು ಕೊಡುತ್ತೇವೆ.

ಹೊನ್ನಾಳಿಯಲ್ಲಿ ಸಾರ್ವತ್ರಿಕ ಆಸ ತ್ರೆಯೊಂದರ ಪ್ರಾರಂಭ

(೯೪೫) ಶ್ರೀ ಡಿ. ಜಿ. ಬಸವನಗೌಡ (ಹೊನ್ನಾಳಿ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳೂ ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:

ಅ) ಹೊನ್ನಾಳಿಯಲ್ಲಿ ಸರ್ಕಾರದವರೂ ಸಾರ್ವತ್ರಿಕ ಆಸ್ಪತ್ರೆ ಪ್ರಾರಂಭಿಸಲು ಯೋಚಿಸಿರುವರೇ?

ಆ) ಹಾಗಿದ್ದಲ್ಲಿ ಈ ವರ್ಷದಿಂದಲೇ ಪ್ರಾರಂಭಿಸಲು ಸರ್ಕಾರದವರೂ ತೀರ್ಮಾನ ಕೈಗೊಳ್ಳುವರೇ?

ಶ್ರೀ ಡಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳೂ).—

ಅ) ಇಲ್ಲ

ಆ) ಉದ್ಭವಿಸುವುದಿಲ್ಲ

ಶ್ರೀ ಡಿ. ಜಿ. ಬಸವನಗೌಡ.—ನಮ್ಮ ಬೇಡಿಕೆ ಬಹಳ ವರ್ಷಗಳಿಂದ ಇದ್ದು ಅದರಲ್ಲಿ ಮಾನ್ಯ ಮಂತ್ರಿಗಳು ತಪ್ಪಿಸಿಕೊಳ್ಳುವುದಕ್ಕೆ ಉತ್ತರ ಕೊಡುತ್ತಿದ್ದಾರೆ, ನಮಗೆ ಎರಡು ತರಹ ಹಿಂಸೆ ಇದೆ. ಒಂದು ರೈತರ ಹಿಂಸೆ, ಇನ್ನೊಂದು ರೋಗಿಗಳ ಹಿಂಸೆ. ಜನರಲೇ ಆಸ್ಪತ್ರೆಯನ್ನು ಕಟ್ಟಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ.